

గ్రామాల్లో ఈకేవైసీ క్యాంపు



రేపాక పంచాయతీ కార్యాలయంలో ఈకేవైసీ చేస్తున్న క్యాంప్ సిబ్బంది

ఇల్లంతకుంట : డిసెంబర్ 17 : మండలంలోని రేపాక గ్రామంలో భారత్ గ్యాస్ వినియోగదారులకు ఈకేవైసీ ఇబ్బందులు రాకుండా చూడడానికే గ్రామంలో భారత్ గ్యాస్ సిబ్బంది క్యాంపు నిర్వహించామని సిబ్బంది అన్నారు. వినియోగదారులు ఈకేవైసీ కోసం మీసెవా చుట్టూ తిరుగుతూ ఇబ్బందులు పడుతున్నారని గుర్తించిన యాజమాన్యం గ్రామాలలో క్యాంపులు ఏర్పాటు చేసినందు తెలిపారు.

రేణుకా ఎల్లమ్మను దర్శించుకున్న ఎంపీపీ



కందికటూర్ ఎల్లమ్మ ఆలయంలో పూజలు చేస్తున్న ఎంపీపీ వెంకటరమణారెడ్డి

ఇల్లంతకుంట, డిసెంబర్ 17 : మండలంలోని కందికటూర్ రేణుకా ఎల్లమ్మ ఆలయంలో ఆదివారం ఎంపీపీ ఊటూర్ వెంకటరమణారెడ్డి దేవతా మూర్తులను దర్శించుకుని ప్రత్యేక పూజలు చేశారు. ఆయనతోపాటు నాయకులు ఆశోక్, శ్రీనివాస్ రెడ్డి తదితరులు ఉన్నారు.

యువ కవికి సత్కారం



తాడేపల్లిగూడెంలో జ్ఞాపికను అందుకుంటున్న శ్రీనివాస్

ఎల్లారెడ్డిపేట, డిసెంబర్ 17: ఆంధ్రప్రదేశ్ రాష్ట్రం పశ్చిమ గోదావరి జిల్లా తాడేపల్లిగూడెంలో నిర్వహించిన ప్రపంచ తెలుగు సాహిత్య కళా ఉత్సవాల్లో పాల్గొని కవితా గానం చేసిన తిమ్మాపూర్లోని బాకర్పల్లికి చెందిన కట్ల శ్రీనివాస్ ఆదివారం సత్కారం అందుకున్నారు. ఈ నెల 16, 17న బుద్ధాల కన్వెన్షన్ హాల్లో కవి సమ్మేళనం జరిగింది. ఈ సందర్భంగా పలువురు సాహితీ అభిమానులు శ్రీనివాస్ను అభినందించారు.

మహిళా కళాశాలలో ఆరోగ్యమస్తు



విద్యార్థులతో మాట్లాడుతున్న వైద్యులు

సిరిసిల్ల రూరల్, డిసెంబర్ 17: తంగళ్లపల్లిలోని తెలంగాణ గిరిజన సంక్షేమ మహిళా డిగ్రీ కళాశాలలో ఆదివారం ఆరోగ్యమస్తు కార్యక్రమం నిర్వహించారు. డాక్టర్ సురేంద్రబాబు, డాక్టర్ నీలిమ, డాక్టర్ రాహుల్ విద్యార్థులకు శారీరక, మానసిక ఆరోగ్య ప్రాముఖ్యంపై వివరించారు. అనంతరం వైద్య శిబిరం నిర్వహించారు. కార్యక్రమంలో ప్రిన్సిపల్ రజనీ, వైస్ ప్రిన్సిపల్ సుధాసింధు, అధ్యాపకులు, విద్యార్థినులు ఉన్నారు.

తవుటు కనుకయ్య సేవలు చిరస్మరణీయం

మాజీ ఎంపీ వినోద్ కుమార్

రాజన్న సిరిసిల్ల, డిసెంబర్ 17 (నమస్తే తెలంగాణ) : దివంగత మున్సిపల్ మాజీ వైస్చైర్మన్ బీఆర్ఎస్ సీనియర్ నాయకుడు తవుటు కనుకయ్య సేవలు చిరస్మరణీయమని మాజీ ఎంపీ బోయినిపల్లి వినోద్ కుమార్ కొనియాడారు. వారం క్రితం అనారోగ్యంతో మృతి చెందిన తవుటు కనుకయ్య కుటుంబ సభ్యులను ఆదివారం వినోద్ కుమార్ పరామర్శించారు. కనుకయ్య చిత్రపటానికి పూలమాల వేసి నివాళులు అర్పించారు. మున్సిపల్ వైస్చైర్మన్ గా ప్రజా సేవలందించడంతో పాటు, పార్టీలో నాయకుడిగా కార్యకర్తలకు దిశనిర్దేశం చేసి ముందుకు తీసుకెళ్లిన వ్యక్తి మన మధ్యలో లేకపోవడం బాధాకరమన్నారు. కనుకయ్య భార్య కర్తవ్య, కుమారులు నారాయణ, చందు, మధును పరామర్శించారు. అనంతరం అదే వార్డులో కౌన్సిలర్ దార్ల కీర్తన మామ, బీఆర్ఎస్ నాయకుడు దార్ల సందీప్ తండ్రి వీరేశం దశదిన కర్మకు హాజరయ్యారు. వీరేశంకు నివాళులర్పించారు. ఆయన వెంట నాఫ్ స్యాబ్లె చైర్మన్ కొండూరి రవీంద్రరావు, మున్సిపల్ చైర్పర్సన్ జిందం కళ, వైస్ చైర్మన్ మంచె శ్రీనివాస్, బీఆర్ఎస్ జిల్లా, పట్టణాధ్యక్షుడు తోట ఆగయ్య, జిందం చక్రపాణి, నాయకులు చీటి నర్సిం గరావు, బొల్లి రామ్మోహన్, కౌన్సిలర్ అన్నారం శ్రీనివాస్ నాయకులున్నారు.



తవుటు కనుకయ్య చిత్రపటం వద్ద నివాళులర్పిస్తున్న వినోద్ కుమార్

రమేశ్ కుమార్ పరామర్శ

వేములవాడ, డిసెంబర్ 17: ఇటీవల ప్రమాదంలో గాయపడి చికిత్స పొందుతున్న చందూర్ మండల ఎంపీపీ బైరగోని లాపణ్య భర్త రమేశ్ కు ఆదివారం వేములవాడ ఏరియా దవాఖానలో మాజీ ఎంపీ బోయినిపల్లి వినోద్ కుమార్, జిల్లా పార్టీ అధ్యక్షుడు తోట ఆగయ్య, జిల్లా నాగరాజు పరామర్శించారు. ప్రమాద తీరును అడిగి కోలుకునే వరకు విశ్రాంతి తీసుకోవాలని వారికి ఆయన సూచించారు.

ఘనంగా పెన్ననర్స్ డే

సిరిసిల్ల రూరల్, డిసెంబర్ 17: తంగళ్లపల్లి మండల కేంద్రంలో విశ్రాంత ఉద్యోగుల సంఘ అధ్యక్షుడు ఎడమల హనుమంతరెడ్డి ఆధ్వర్యంలో ఆదివారం పెన్ననర్స్ డేను జరుపుకున్నారు. ఈసందర్భంగా పెన్నన్ అనేది ఒక హక్కు అని పోరాటం చేసిన కేంద్ర ప్రభుత్వ ఉద్యోగి డీఎస్ నకారకు ఘన నివాళులర్పించారు. ఈ కార్యక్రమంలో రిటైర్డ్ ఉద్యోగులు రావెల్లి ఆనందం, భూపతి, గట్టుపల్లి రాజయ్య, నారాయణ, రామచంద్రం, భూపతి, భూమయ్య తదితరులు ఉన్నారు.



సిరిసిల్ల రూరల్: డీఎస్ నకార చిత్రపటానికి పూలమాలలు వేసి, నివాళులర్పిస్తున్న విశ్రాంత ఉద్యోగుల సంఘ నేతలు

సీనియర్ ఉద్యోగులకు సన్మానం

వేములవాడ డిసెంబర్ 17: పదవీ విరమణ పొందిన ఉద్యోగులకు కూడా ఒకరోజు ఉండాలని కొట్లాడి సాధించుకొని 41 ఏళ్లు అవుతుంది రిటైర్డ్ ఉద్యోగుల సంఘం



రిటైర్డ్ ఉపాధ్యాయుడు గాంధీని సన్మానిస్తున్న రిటైర్డ్ ఉద్యోగుల సంఘం అధ్యక్షుడు టీ సత్యయ్య, చల్ల సత్యయ్య యాదవ్, సంఘం నాయకులు

అధ్యక్షుడు టీ సత్యయ్య అన్నారు. ఆదివారం పెన్ననర్స్ డే సందర్భంగా ఉద్యోగ విరమణ పొందిన సీనియర్ ఉద్యోగులను ఉప్పుగడ్డ టీఎన్జీవో భవనంలో ఘనంగా సన్మానించి, మాట్లాడారు. 1982వ సంవత్సరం నుంచి పెన్ననర్స్ డే నిర్వహిస్తుండగా 41 ఏళ్లు పూర్తయిందని చెప్పారు. ఇందులో భాగంగా రిటైర్డ్ సీనియర్ ఉద్యోగులు జక్కని భూపతి, గంగారామ్, గాంధీ, వెంకటేశం, డిప్యూటీ తహసీల్దార్ రాజగోపాల చారి, ప్రవీణ్, పుల్లయ్య, రాజేందర్ శర్మ, బుచ్చయ్య, పిల్లి నర్సయ్యతో పాటు పలువురిని సన్మానించి సత్కరించారు. ఈ కార్యక్రమంలో రిటైర్డ్ ఉద్యోగుల సంఘం ప్రధాన కార్యదర్శి చల్ల సత్యయ్య యాదవ్, కోశాధికారి రాజేశం, ఉపాధ్యక్షుడు సాంబశివరావు, సత్యనారాయణ, ఉపాధ్యక్షుడు శర్మ, సత్యయ్య, గాంధీ, ఎం లక్ష్మయ్య తదితరులు ఉన్నారు.

రాజన్నను దర్శించుకున్న హైదరాబాద్ కలెక్టర్

వేములవాడ టౌన్, డిసెంబర్ 17 : వేములవాడ శ్రీపార్వతీ రాజరాజేశ్వరస్వామివారిని ఆదివారం హైదరాబాద్ జిల్లా కలెక్టర్ దురిశెట్టి అనుదీప్ కుటుంబసభ్యులతో కలిసి దర్శించుకున్నారు. ఆలయంలో రాజన్నకు కోడెమొక్క తీర్చుకున్నారు. ఆలయంలో వారికి అర్చకులు ప్రత్యేక పూజలు నిర్వహించారు. అనంతరం నాగిరెడ్డి మండపంలో అర్చకులు ఆశీర్వాదం చేయగా, ఆలయ పర్యవేక్షకులు అల్లి శంకర్ వారికి స్వామివారి ప్రసాదాన్ని అందజేశారు. వారి వెంట ఆలయ ఇన్స్పెక్టర్ సంకెపల్లి పవన్ కుమార్ ఉన్నారు.



మండపంలో స్వామివారి ప్రసాదం అందజేస్తున్న ఆలయ పర్యవేక్షకులు

విద్యుత్ సరఫరాలో అంతరాయం

ఎల్లారెడ్డిపేట, డిసెంబర్ 17: ఎల్లారెడ్డిపేట 33/11 కేవీ సబ్స్టేషన్ పరిధిలో మరమ్మత్తులు చేస్తుండడంతో సోమవారం పలు గ్రామాల్లో విద్యుత్ సరఫరాలో అంతరాయం ఏర్పడుతుందని సెస్ ఏఈ పృథ్వీ తెలిపారు. మండల కేంద్రంతో పాటు దుమాల, పదిర, రాగట్లపల్లి, గొల్లపల్లి, బొప్పాపూర్లో ఉదయం 10 నుంచి మధ్యాహ్నం రెండు గంటల వరకు విద్యుత్ సరఫరాలో అంతరాయం కలుగుతుందని అన్నారు.

మల్లన్న ఆలయ చైర్మన్ గా కిష్టారెడ్డి

ఇల్లంతకుంట, డిసెంబర్ 17 : మండలంలోని తాళ్లపల్లి గ్రామంలోని మల్లన్న దేవాలయ చైర్మన్ గా కోమటిరెడ్డి కిష్టారెడ్డి ఆదివారం ఏకగ్రీవంగా ఎన్నికయ్యారు. అనంతరం నూతన కమిటీని ఏర్పాటు చేశామని నూతన అధ్యక్షుడు తెలిపారు. వైస్ చైర్మన్ గా బోల్లవేణి ఎల్లయ్య, కార్యవర్గ సభ్యులుగా బోడ కమలాకర్ రెడ్డి, అబ్బు వెంకట రమణారెడ్డి, పల్లె అరవింద రెడ్డి, బొల్లవేణి నర్సయ్యను ఏకగ్రీవంగా ఎన్నుకున్నట్లు తెలిపారు. గ్రామస్థులు మాపై ఉంచిన నమ్మకాన్ని నిలబెడుతూ ఆలయ అభివృద్ధికి మావంతు కృషి చేస్తామని అధ్యక్షుడు కిష్టారెడ్డి పేర్కొన్నారు. అనంతరం నూతన కమిటీ సభ్యులు గ్రామస్థులకు కృతజ్ఞతలు తెలిపారు.



కిష్టారెడ్డి

ఇసుక ట్రాక్టర్ల పట్టివేత

ఎల్లారెడ్డిపేట, డిసెంబర్ 17: పదిర శివారులో అనుమతించిన సమయం దాటాక అక్రమంగా ఇసుకను తరలిస్తున్న నాలుగు ట్రాక్టర్లను పట్టుకున్నట్లు ఎన్ఐ రమాకాంత్ తెలిపారు. ఆదివారం పదిర శివారులో ఇసుకలోడ్తో వెళ్తున్న ట్రాక్టర్లను రాణాకు తరలించామన్నారు. కారణమైన కొంపెరె వినయ్, బత్తుల సింహాద్రి, మామిండ్ల శ్రీనివాస్, పొన్నవేణి రవి, పలు శ్రీనివాస్, మామిండ్ల భాస్కర్ రెడ్డి కేసు సమూహం చేసినట్లు ఎన్ఐ పేర్కొన్నారు.

ఉచిత రోగ నిర్ధారణ పరీక్షలు



ఉచిత రోగ నిర్ధారణ పరీక్షలు చేస్తున్న డయాగ్నోస్టిక్ సెంటర్ సిబ్బంది

వేములవాడ, డిసెంబర్ 17: వేములవాడ పట్టణంలోని భగవంతు రావు నగర్లో ఆదివారం కన్వెక్ట్ డయాగ్నోస్టిక్ సెంటర్ సిరిసిల్ల ఆధ్వర్యంలో ఉచిత రోగ నిర్ధారణ పరీక్షల శిబిరాన్ని నిర్వహించారు. మదుమెహానికి సంబంధించిన పరీక్షలతో పాటు కొలెస్ట్రాల్ పరీక్షలను ఉచితంగా నిర్వహించారు. శిబిరానికి దాదాపు వందమంది హాజరై నట్లు సిబ్బంది తెలిపారు.

కరాటేలో మెరిసిన

కాచాపూర్ విద్యార్థిని

శంకరపట్నం, డిసెంబర్ 17: మండలంలోని కాచాపూర్ గ్రామానికి చెందిన విద్యార్థిని ఉకంటి సన్నిహిత కరాటేలో మెరిసింది. ఇటీవల హనుమ కొండ జిల్లా ఖాజీపేట్లో జరిగిన మూడో జాతీయ స్థాయి ఓపెన్ మార్షల్ ఆర్ట్స్ కరాటే ఛాంపియన్ షిప్ ఫోటీల్లో 13 సంవత్సరాల విభాగంలో స్వర్ణపతకం గెలుపొందింది. ఈ సందర్భంగా ఆదివారం మండలానికి చెందిన పలువురు ప్రముఖులు, శ్రీధాకరులతో పాటు, కరాటే కోచ్ ఎన్కే జలీల్ విద్యార్థిని అభినందించారు.